
Gurukritam Shiva Stotram

गुरुकृतं शिवस्तोत्रम्

Document Information



Text title : Gurukritam Shiva Stotram

File name : gurukRRitaMshivastotram.itx

Category : shiva, shivapurANa, gurudev, stotra

Location : doc_shiva

Proofread by : PSA Easwaran

Description/comments : shivapurANa | rudrasaMhitA | yuddhakhaNDa | adhyAya 13/22-37||

Latest update : February 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 10, 2025

sanskritdocuments.org

गुरुकृतं शिवस्तोत्रम्



गुरुगुवाच ।
नमो देवाधिदेवाय महादेवाय चात्मने ।
महेश्वराय प्रभवे त्र्यम्बकाय कपर्दिने ॥ २२ ॥
दीननाथाय विभवे नमोऽन्धकनिषूदिने ।
त्रिपुरघ्नाय शर्वाय ब्रह्मणे परमेष्ठिने ॥ २३ ॥
विरूपाक्षाय रुद्राय बहुरूपाय शम्भवे ।
विरूपायातिरूपाय रूपातीताय ते नमः ॥ २४ ॥
यज्ञविध्वंसकर्त्रे च यज्ञानां फलदायिने ।
नमस्ते मखरूपाय परकर्मप्रवर्तिने ॥ २५ ॥
कालान्तकाय कालाय कालभोगिधराय च ।
नमस्ते परमेशाय सर्वत्र व्यापिने नमः ॥ २६ ॥
नमो ब्रह्मशिरोहन्त्रे ब्रह्मचन्द्रस्तुताय च ।
ब्रह्मण्याय नमस्तेऽस्तु नमस्ते परमात्मने ॥ २७ ॥
त्वमग्निरनिलो व्योम त्वमेवापो वसुन्धरा ।
त्वं सूर्यश्चन्द्रमा भानि ज्योतिश्चक्रं त्वमेव हि ॥ २८ ॥
त्वमेव विष्णुस्त्वं ब्रह्मा तत्स्तुतस्त्वं परेश्वरः ।
मुनयः सनकाद्यास्त्वं नारदस्त्वं तपोधनः ॥ २९ ॥
त्वमेव सर्वलोकेशस्त्वमेव जगदात्मकः ।
सर्वान्वयस्सर्वभिन्नस्त्वमेव प्रकृतेः परः ॥ ५.१३.३० ॥
त्वं वै सृजसि लोकाङ्घ्रि रजसा विधिनामभाक् ।
सत्त्वेन हरिरूपस्त्वं सकलं पसि वै जगत् ॥ ३१ ॥
त्वमेवासि महादेव तमसा हररूपधृक् ।

लीलया भुवनं सर्वं निखिलं पाञ्चभौतिकम् ॥ ३२ ॥
त्वद्धानबलतस्सूर्यस्तपते विश्वभावन ।
अमृतं च्यवते लोके शशी वाति समीरणः ॥ ३३ ॥
त्वद्धानबलतो मेघाश्चाम्बु वर्षन्ति शङ्कर ।
त्वद्धानबलतश्शक्रस्त्रिलोकीं पाति पुत्रवत् ॥ ३४ ॥
त्वद्धानबलतो मेघाः सर्वे देवा मुनीश्वराः ।
स्वाधिकारं च कुर्वन्ति चकिता भवतो भयात् ॥ ३५ ॥
त्वत्पादकमलस्यैव सेवनाद्भुवि मानवाः ।
नाद्रियन्ते सुरान् रुद्र लोकैश्चर्यं च भुञ्जते ॥ ३६ ॥
त्वत्पादकमलस्यैव सेवनादगमन्पराम् ।
गतिं योगधना नामाप्यगम्यां सर्वदुर्लभाम् ॥ ३७ ॥
इति शिवपुराणे रुद्रसंहितायां युद्धखण्डे
त्रयोदशाध्यायान्तर्गतं गुरुकृतं शिवस्तोत्रं
समाप्तम् ।
शिवपुराण । रुद्रसंहिता । युद्धखण्ड । अध्याय १३/२२-३७ ॥

shivapurANa . rudrasaMhitA . yuddhakhaNDa . adhyAya 13/22-37..

Proofread by PSA Easwaran

Gurukritam Shiva Stotram

pdf was typeset on February 10, 2025

Please send corrections to sanskrit@cheerful.com

